



Milli Məclisin iclasında

Milli Məclisin növbədənənar sessiyası öz işinə başlayıb

Iyunun 3-də Milli Məclisin 2025-ci ilin növbədənənar sessiyasında ilk iclası keçirilib. Parlamentin Mətbuat və ictimaiyyətə əlaqələr şöbəsi verən məlumata görə, Milli Məclisin Sədri Sahibə Qafarova növbədənənar sessiyanı açıq elan etdikdən sonra Azərbaycan Respublikasının Dövlət Himni səsləndirilib. Milli Məclisin Sədri Sahibə Qafarova iclasda 7 məsələnin müzakirə olunacağını, gündəliyin birinci məsələsinin "Azərbaycan Respublikasının 2024-cü il dövlət büdcəsinin icrası haqqında" qanun layihəsi (birinci oxunuş) olduğunu bildirib.

Məsələ barədə məlumatı Milli Məclisin İqtisadi siyasət, sənaye və sahibkarlıq komitəsinin sədri Azər Əmiraslanov nəzərə çatdırıb. Komitə sədri bildirib ki, "Büdcə sistemi haqqında" Qanuna uyğun olaraq, "Azərbaycan Respublikasının 2024-cü il dövlət büdcəsinin icrası haqqında" qanun layihəsi və illik hesabat Prezident İlham Əliyev tərəfindən Milli Məclisin müzakirəsinə təqdim olunub.

O, komitə çərçivəsində məsuldar büdcə müzakirələrinə yüksək səviyyədə şərait yaradılmasına görə, parlamentin sədri Sahibə Qafarovaya təşəkkürünü ifadə edərək, qanun layihəsinin və illik hesabatın komitə iclasında aidiyyəti dövlət orqanları rəhbərlərinin və nümayəndələrinin geniş tərkibdə iştirakı ilə səmərəli və konstruktiv müzakirə olduğunu qeyd edib.

Komitə sədri Prezidentin müxtəlif illərdə dövlət büdcəsi ilə bağlı səsləndirdiyi mühüm tezisləri, o cümlədən "Elə etməliyik ki, büdcə maksimum dərəcədə icra edilsin. Eyni zamanda maliyyə intizamı daha da yüksək səviyyədə olmalıdır", "Şəffaflıq tam şəkildə təmin edilməlidir", "Büdcə xərclərinin strukturuna yenidən baxılmalıdır" və "İqtisadi artım olmadan, sadəcə büdcə xərcləri hesabına sosial məsələləri həll etmək çətindir", "Bizim bütün cari xərclərimiz qeyri-neft gəlirləri hesabına maliyyələşdirilməlidir" kimi tövsiyələrini xatırladaraq, ölkə başçısının konseptual xarakterli bu fikirlərinin dövlət maliyyəsinin və büdcə siyasətinin hədəf və prinsiplərini çox aydın şəkildə əks etdirdiyini bildirib.

Azər Əmiraslanov ötən ilin dövlət büdcəsinin düsturlaşdırılmış büdcə olduğunu dedi, həm də artan büdcə kimi qiymətləndirdi. O, sosial və investisiya yönümlü xərclərin uzlaşdırılmasının və bir-birini tamamlamasının icra edilmiş büdcənin əsas göstəricilərinə olduğunu, bununla yanaşı, onun dayanıqlıq meyarlarına cavab verdiyini, ötən il cari xərclərin 90,1 faizinin qeyri-neft-qaz sektoru üzrə daxilolmaların hesabına qarşılandığını bildirdi.

Diqqətə çatdırılıb ki, dünya iqtisadiyyatındakı neqativ konjunktur dəyişikliklərdən fərqli olaraq, ölkəmizdə 2024-cü ilin makroiqtisadi mənzərəsi qənaətbəxş olub. Bu dövrdə ÜDM 4,1 faiz artıb. Qeyri-neft sektorunda artım isə 6,2 faiz təşkil etməklə ÜDM-də 68 faizlik paya malik olub. İllik inflyasiya 4,9 faiz olmaqla hədəf diapazonu daxilində formalaşib, orta illik inflyasiya isə 2,2 faiz təşkil edib. Görülmüş tədbirlər milli valyutanın mübadilə məzənnəsinə də sabitliyi təmin edib. Tədiyyə balansının cari əməliyyatlar hesabı 4,7 milyard dollarlıq müsbət saldıya malik olub. Beləliklə, strateji valyuta ehtiyatlarımız 71,0 milyard dollara çatıb. Bu göstərici xarici dövlət borcunu təqribən 14 dəfə üstələyib. 2024-cü ildə "Azeri Light" markalı neftin bir barelinin orta illik qiyməti 82,8 dollar səviyyəsində qərarlaşıb. Bu, icra edilmiş dövlət büdcəsi üzrə əsas götürülən 75 dollardan 10,4 faiz çox olub. Beləliklə, ötən ilin dövlət büdcəsi makroiqtisadi sabitlik şəraitində icra edilməklə yanaşı, həm də makroiqtisadi tarazlığın qorunmasına töhfə verib.

Komitə sədri bildirib ki, 2024-cü il üzrə dövlət büdcəsinin gəlirləri 37,2 mlrd. manat olmaqla, proqnoza qarşı 774 mln. manat və ya 2,1 faiz, 2023-cü ilə müqayisədə isə 1,9 mlrd. manat və ya 5,5 faiz çox icra edilib. Vergi orqanlarının xətti ilə büdcəyə 15,8 mlrd. manat, gömrük orqanlarının xətti ilə 6,6 mlrd. manat vəsait təmin edilib. Bu isə proqnoza nisbətən müvafiq olaraq, 538 mln. manat və 214 mln. manat çoxdur. Qeyri-neft sektoru üzrə büdcə daxilolmaları proqnozla müqayisədə 573 mln. manat və ya 3,1 faiz artıq icra olunmaq-

la, 19,2 mlrd. manat təşkil edib. Büdcənin gəlirlərində qeyri-neft sektorundan daxilolmaların payı 48,5 faizdən 51,6 faizə yüksəlib. Neft Fondundan dövlət büdcəsinə nəzərdə tutulduğu kimi, 12,8 mlrd. manat transfer edilib.

O, 2024-cü ildə dövlət büdcəsinin xərclərinin proqnoz 95 faizi həcmində və ya 37,7 mlrd. manat icra edildiyini söyləyib. Büdcə kəsinin 551,8 milyon manat və ya təsdiq olunmuş proqnoza, yəni 3,3 milyard manatla müqayisədə 6,1 dəfə az olduğunu deyib. Qeyd edib ki, icmal büdcənin gəlirləri 48,0 mlrd. manat, xərcləri isə 43,0 mlrd. manat icra olunub. İcmal büdcə 2,1 mlrd. manat kəsirlə proqnozlaşdırılsa da, faktiki olaraq 5,1 mlrd. manat məbləğində profisit yaranıb. İcmal büdcənin qeyri-neft baza kəsinin qeyri-neft ÜDM-ə nisbət göstəricisinin yuxarı həddi 2024-cü ilin sonuna 24,0 faiz hədəfləndiyi halda, bu rəqəm 20,6 faiz olub. Dövlət borcunun ÜDM-ə nisbətinin isə ortamüddətli dövr üzrə yuxarı həddi 30,0 faiz səviyyəsində hədəfləndiyi halda bu göstərici 21,7 faiz təşkil edib.

Sonra komitə sədri büdcənin prioritet xərc istiqamətləri barədə söhbət açıb. O, qeyd edib ki, hesabat ilində sosial-yönümlü xərclərin maliyyələşməsi üçün büdcə xərclərinin 38,9 faizi həcmində və ya 14,7 mlrd. manat vəsait istifadə olunub. Ümumiyyətlə, son 5 ildə (2020-2024) sosial-yönümlü xərclər 4 mlrd. manat və ya 37,7 faiz artıb.

Bildirilib ki, əvvəlki illərdə olduğu kimi, 2024-cü ildə dövlətimiz tərəfindən əhalinin rifahının yaxşılaşdırılması, həssas əhali qrupunun sosial müdafiəsinin gücləndirilməsi məqsədilə bir sıra qərarlar qəbul edilib. Belə ki, orta pensiya məbləği 12,0 faiz artımla 494 manata, yaşa görə pensiya 11,3 faiz artımla 528 manata, yaşayış minimumu 9,8 faiz artımla 270 manata çatdırılıb. Ehtiyac meyarının da 246 manatdan 270 manata yüksəldilməsi ilə ünvanlı dövlət sosial yardımını üçün ayrılan büdcə vəsaiti 179 milyon manat artırıqla 457 milyon manat təşkil edib.

Elm, təhsil, səhiyyə, sosial müdafiə və sosial təminat, mədəniyyət, incəsənət, informasiya, bədən tərbiyəsi və gənclər siyasəti xərclərinə 11,5 mlrd. manat vəsait sərf edilib.

Ötən ilin müdafiə və milli təhlükəsizlik xərclərinin maliyyələşdirilməsi isə 6,7 mlrd. manat vəsait yönəldilib ki, bu da büdcə məxaricinin 18 faizini təşkil edir.

2024-cü ildə dövlət büdcəsinin faktiki xərclərinin 47,7 faizi və ya 18 mlrd. manatı dövlət proqramlarının və məqsədi tədbirlərin maliyyələşdirilməsinə yönəldilib. Bu məbləğin 6,4 mlrd. manatı "Azərbaycan Respublikasının 2022-2026-cı illərdə sosial-iqtisadi inkişaf Strategiyası"nın maliyyə təminatı üçün ayrılıb.

Xarici kreditlər hesabına reallaşan layihələr də nəzərə alınmaqla investisiya qoyuluşu üçün 2,7 mlrd. manat vəsait yönəldilib.

İşğaldan azad olunmuş ərazilərin yenidən qurulması və bərpasına 5,3 mlrd. manat vəsait ayrılıb. Həmin vəsaitin 91,1 faizi infrastruktur, 6,6 faizi sosial, 2 faizi minalardan təmizlənmə, 0,3 faizi müdafiə və hüquq mühafizə təyinatlı layihələrin maliyyələşməsinə yönəldilib.

Ərzaq təhlükəsizliyinin təmin edilməsi məqsədilə kənd təsərrüfatı məhsulları istehsalçılarına dövlət tərəfindən maliyyə dəstəyi olaraq 486 milyon manat vəsait sərf edilib.

Azər Əmiraslanov büdcə vəsaitlərinin ümummilli inkişaf prioritetlərinin və vəzifələrinin, məqsəd və hədəflərinin reallaşdırılmasının maliyyə təminatı kimi çıxış etdiyini bildirib. O, dövlətimizin strateji maraqlarının, xalqımızın rifahının, ölkəmizin uzunmüddətli inki-



şaf prioritetlərinin reallaşmasına nail olmaq üçün dövlətimizin iqtisadi gücünün artırılmasının, maliyyə dayaqlarının möhkəmləndirilməsinin, büdcə vəsaitlərindən səmərəli istifadə edilməsinin, maliyyə intizamının gücləndirilməsinin önəmli olduğunu söyləyib. Ötən ilin dövlət büdcəsinin Prezidentin müəyyən etdiyi strateji inkişaf prioritetlərinə və sosial-iqtisadi tələblərə, əsasən uyğun olduğu vurğulayıb.

Sonra iclasda Hesablama Palatasının sədri Vüqar Gülməmmədov çıxış edərək "Azərbaycan Respublikasının 2024-cü il dövlət büdcəsinin icrası haqqında" Azərbaycan Respublikasının Qanun layihəsinə və Azərbaycan Respublikasının 2024-cü il dövlət büdcəsinin icrasına dair illik hesabatla Hesablama Palatasının rəyini diqqətə çatdırıb. O bildirib ki, 2024-cü ilin dövlət büdcəsi ölkə Prezidenti tərəfindən təsdiq edilmiş 2022-2026-cı illəri əhatə edən ölkə strategiyasının ardıcıl olaraq 3-cü ilinin icrası, o cümlədən işğaldan azad edilmiş torpaqlarda bərpa və yenidənqurma işlərinin aparılması üçün büdcədən vəsaitlərin ayrılması, həmin strategiyanın tələblərinə uyğun olaraq ölkədə dövlət maliyyəsinin idarəedilməsi sahəsində aparılan islahatların ikinci mərhələsinin davam etməsi kimi tədbirlərin icrası ilə müşayiət edilib. Hesabat ilində orta illik inflyasiya son 10 ildə ən aşağı səviyyədə olub, qeyri-neft sektoru üzrə real artım tempi 6,1 faiz təşkil edib, neftin qiymətinin büdcədə nəzərdə tutulandan daha çox olması səbəbindən büdcə göstəricilərinin yaxşılaşması, həmçinin strateji valyuta ehtiyatlarının həcmimin bir qədər artması müşahidə edilib.

Palata sədri 2024-cü il dövlət büdcəsinin icrası haqqında Qanun layihəsi barədə fikirlərini açıqlayaraq bildirib ki, dövlət büdcəsinin gəlirlərinin icrasını təmin edən qurumların təqdim etdiyi hesabatlar əsasında 2024-cü ildə 36,0 mlrd. manat məbləğində daxilolmalar təhlil edilib ki, bu da dövlət büdcəsinin ümumi gəlirlərinin 96,8 faizinə bərabər olub. Aidiyyəti qurumlardan alınmış hesabatlardakı göstəricilərin 2024-cü il dövlət büdcəsinin icrasına dair illik hesabatda əks etdirilmiş göstəricilərə əsasən uyğunluq təşkil etdiyi müəyyən olub. O, həmçinin xərclərin ümumi məbləği, o cümlədən xərc

istiqamətləri üzrə məbləğlərlə bağlı qeyd edib ki, 173 qurum üzrə 32,1 mlrd. manatı əhatə edən vəsaitlərin icrasını təsdiq edən xəzinə üzümə aktları və digər sənədlər nəzərdən keçirilib ki, bu da icra edilmis dövlət büdcəsi xərclərinin 85,2 faizini təşkil edir. Qanun layihəsinin "Büdcə sistemi haqqında" Qanunun 20.6-cı maddəsi ilə müəyyən edilmiş tələblərə, əsasən uyğun olduğu söylənilib.

Vüqar Gülməmmədov illik hesabatı dair açıqlamasında bildirib ki, sonad müəyyən edilmiş müddətlərdə təqdim olunub, tələb olunan məlumat və göstəricilər hesabatda daxil edilib. Aparılan təhlillər büdcə sənədləşməsində məlumatlılığın nisbətən artırıldığını, izah və məlumatların keyfiyyətinin yüksəldilməsi istiqamətində müəyyən addımların atıldığını göstərib.

Sonra Hesablama Palatasının sədri dövlət büdcəsinin icrası ilə bağlı bəzi məlumatları və aparılan təhlillərin nəticələrini, eyni zamanda tövsiyələrini diqqətə çatdırıb.

Bildirilib ki, 2024-cü ildə makroiqtisadi prioritetlər əsasında optimist sənədlər üzərindən icra edilib. Təqdim edilmiş məlumatlara əsasən, "Azərbaycan Respublikasının 2022-2026-cı illərdə sosial-iqtisadi inkişaf Strategiyası"nın 2024-cü ildə maliyyə təminatı üçün 6,4 mlrd. manat icra olunub. İcra olunmuş vəsaitin əhəmiyyətli hissəsini əsaslı xərclər təşkil edib. Aparılan təhlillər fiskal çərçivənin hər 2 göstəricisinin müəyyən edilmiş hədəflər çərçivəsində olduğunu göstərib. 2024-cü ilin təsdiq edilmiş proqnozu ilə müqayisədə dövlət büdcəsinin gəlirlərini təmin edən əsas fiskal qurumlar üzrə proqnozlar yerinə yetirilib. Dövlət Vergi Xidməti üzrə proqnozların artıq icrası dövlət büdcəsinə həm vergi bərlərinin, həm də artıq ödəmələrin artımı şəraitində təmin olunub. Dövlət Gömrük Komitəsi üzrə də daxilolmaların proqnozu üstələməsinə idxal həcmimin baza sənərdə verilmiş proqnozlardan icra prosesində çox olması, həmçinin müvafiq hesabdakı qalıqların əhəmiyyətli hissəsinin büdcəyə köçürülməsi təsiri- ni ötürüb. 2024-cü ildə dövlət büdcəsinin xərcləri 37,7 mlrd. manat məbləğində icra edilib. Hesabat ilinin xərclərində sosial-yönümlü istiqamətlər, işğaldan azad olunmuş ərazilərin yenidən qurul-

ması və bərpası, eləcə də müdafiə və milli təhlükəsizlik sahəsi xüsusi diqqətə saxlanılıb.

Qeyd olunub ki, müstəqillik əldə edildikdən sonra gəlir vergisinin dövlət büdcəsinə ən yüksək payı 1839 mln. manat olmaqla ötən ilə təsadüf edir. Nəzərə çatdırılıb ki, 2024-cü ildə büdcə kəsiri 3,4 mlrd. manat məbləğində təsdiq edilmiş yuxarı həddə qarşı 551,8 mln. manat olub, 1776,6 mln. manat artıq cəlb edilmiş vəsait dövlət büdcəsinin sərbəst qalıqna yönəldilib. Hesabat ilin üçün təsdiq edilmiş dövlət borclarının yuxarı həddinə hər üç komponent üzrə əməl edilib.

Vüqar Gülməmmədov Milli Məclisə təqdim edilmiş "Azərbaycan Respublikasının 2024-cü il dövlət büdcəsinin icrası haqqında" Qanun layihəsinin və 2024-cü il dövlət büdcəsinin icrasına dair illik hesabatın qanunvericiliyin müvafiq tələblərinə uyğun hazırlandığını söyləyib.

Məsələ ətrafında aparılan müzakirələrdə çıxış edən Milli Məclis Sədri-nin birinci müavini Əli Əhmədov, komitə sədrləri Zahir Oruc, Hicran Rəyseyanova, Əli Hüseynli, deputatlar Rəyşon Muradov, Bəhrüz Məhərrəmov, Əli Məsimli, Aydın Mirzəzadə, Elman Nəsirov, Sahib Aliyev, Rəşad Mahmudov, Vüqar Bayramov, Aydın Hüseynov, Bəxtiyar Əliyev, Müşfiq Cəfərov fikirlərini bildiriblər, bəzi qeyd və təkliflərini səsləndiriblər.

Milli Məclisin Sədri Sahibə Qafarova bütün çıxışlarda müsbət fikirlərinin səsləndirildiyini, verilən təkliflərin hokumat üzvləri tərəfindən nəzərə alınacağını bildirib və məsələni səsə qoyub.

"Azərbaycan Respublikasının 2024-cü il dövlət büdcəsinin icrası haqqında" qanun layihəsi birinci oxunuşda qəbul edilib.

Milli Məclisin Sədri Sahibə Qafarova gündəliyin növbəti məsələsinin Azərbaycan Respublikasının Məşə Məcəlləsində, Mülki Məcəlləsində, Vergi Məcəlləsində, Şəhərsalma və Tikinti Məcəlləsində, "İcra haqqında" və "Daşınmaz əmlakın dövlət reyestri haqqında" qanunlarında dəyişiklik edilməsi barədə qanun layihəsi olduğunu bildirib. Spiker qeyd edib ki, qanun layihəsi uyğunlaşdırma xarakteri daşıyır və "Normativ hüquq aktları haqqında"

konstitusiyaya qanununun tələbinə əsasən bir oxunuşda baxılıb qəbul ediləcək.

İclasda məsələ barədə Hüquq siyasəti və dövlət quruculuğu komitəsinin sədri Əli Hüseynli məlumat verib. O bildirib ki, layihə "Azərbaycan Respublikasının Şəhərsalma və Tikinti Məcəlləsində dəyişiklik edilməsi haqqında" 2023-cü il 30 may tarixli qanunun icrası və qanunvericilikdə olan normalar arasında uyğunluğun təmin edilməsi məqsədilə hazırlanıb.

Həmin qanunla şəhərsalma və tikinti fəaliyyəti sahəsində müvafiq qərarların qəbul edilməsini təmin etmək məqsədilə şəhərsalma və tikinti fəaliyyətinin vahid informasiya təminatı sisteminin elektron formada təşkil olunması və bu sahədə icraatın 2024-cü il yanvarın 1-dən həmin sistem üzərindən elektron qaydada həyata keçirilməsi təsbit və təmin edilib. Sistem Elektron Hökumət İnformasiya Sistemində inteqrasiya ediyindən bütün tikinti obyektləri barədə məlumatların heç bir vaxt tələb edilmədən dərhal sistemin strukturuna daxil olan Tikintilərin Dövlət Reyestrinə ötürülməsi təmin edilir.

Bunlar nəzərə alınaraq, layihədə göstərilən qanunlarda dəyişdirmə və uyğunlaşdırma xarakterli düzəlişlər təklif edilir. Bura məlumatların "sifarişli" poçtla göndərilməsi, "sonadların surəti" nə dair müddəaların müvafiq qanunlardan çıxarılması, məlumatların Tikintilərin Dövlət Reyestrinə ötürülməsi qaydasını müəyyən edən normalarda texniki xarakterli dəyişikliklərin edilməsi və sair aiddir. Həbelə, meşə fondunda tikinti işlərinin aparılmasının tikinti sahəsində formalaşmış qanunvericiliklə uzlaşdırılması məqsədilə bu sahədə tikinti işlərinin Şəhərsalma və Tikinti Məcəlləsinə, "Ətraf mühitin mühafizəsi haqqında" qanuna, dağ-mədən işlərinin aparılmasının isə "Yerin tiki haqqında" qanuna uyğun həyata keçirilməsinə dair müddəə əlavə edilir.

Aqr siyasət komitəsinin sədri Tahir Rzaev, İqtisadi siyasət, sənaye və sahibkarlıq komitəsinin sədri Azər Əmiraslanov məsələ barədə bu komitələrin müsbət rəy verdiyini bildiriblər.

Deputat Hikmət Məmmədov bəzi fikirlərini açıqladıqdan sonra qanun layihəsinin qəbulu haqqında qeyd edib.

Spiker Sahibə Qafarova növbəti beş məsələnin ikinci oxunuşda qanun layihəsinin ikinci oxunuşda qəbul edilib.

Sonra İqtisadi siyasət, sənaye və sahibkarlıq komitəsinin sədri Azər Əmiraslanov Azərbaycan Respublikasının Vergi Məcəlləsində və "Hüquqi şəxslərin dövlət qeydiyyatı və dövlət reyestri haqqında" Qanunda dəyişiklik edilməsi barədə (ikinci oxunuş) qanun layihəsinin təqdim edib. Komitə sədri qeyd edib ki, layihədə biznes prosedurlarının sadələşdirilməsi və biznes mühitinin yaxşılaşdırılması istiqamətində bir sıra dəyişikliklər nəzərdə tutulub.

Sənəddə hüquqi şəxsin və hüquqi şəxs yaratmadan sahibkarlıq fəaliyyəti ilə məşğul olan fiziki şəxsin iflas prosesində olması barədə məlumatların reyestrinin aparılması təklif olunur. Qanun layihəsinin qəbul edilməsi notici-sində barəsində iflas proseduru başlanılmış hüquqi şəxs yaratmadan sahibkarlıq fəaliyyəti ilə məşğul olan fiziki şəxslər barədə məlumatların vergi ödəyicilərinin uçotu reyestrində uçotunun aparılması, hüquqi şəxslər barədə məlumatların isə hüquqi şəxslərin dövlət reyestrində qeydə alınması ilə bağlı məsələlər tənzimlənəcək.

Digər dəyişiklik müddətlərin qısalması ilə bağlıdır. Belə ki, Vergi Məcəlləsinə əsasən, vergi ödəyicisinin olduğu yer və ya yaşadığı yer dəyişdikdə, eləcə də onun vergi orqanında uçota alınmaq üçün verdiyi ərizə formasında olan digər məlumatlarda hər hansı dəyişiklik baş verdikdə, vergi ödəyicisi bu cür dəyişiklik baş verdiyi gündən 40 gün müddətində vergi orqanına məlumat verməlidir. Eyni zamanda "Hüquqi şəxslərin dövlət qeydiyyatı və dövlət reyestri haqqında" qanuna əsasən, hüquqi şəxslər təsis sənədlərində edilən hər bir dəyişiklik barədə həmin dəyişikliyin baş verdiyi andan 40 gün müddətində qeydiyyat orqanına ərizə ilə müraciət etməlidirlər. Təklif olunan də-

yişikliyə əsasən, hər iki halda müddətlər azaldılaraq 15 gün müəyyən olunur.

Hüquq siyasəti və dövlət quruculuğu komitəsinin sədri Əli Hüseynli məsələ ilə bağlı bu komitənin müsbət rəyini söylədikdən sonra qanun layihəsi ikinci oxunuşda qəbul edilib.

Hüquq siyasəti və dövlət quruculuğu komitəsinin sədri Əli Hüseynli Azərbaycan Respublikasının Torpaq Məcəlləsində, Mülki Məcəllədə, "Notariat haqqında" və "İcra haqqında" qanunlarda dəyişiklik edilməsi barədə (ikinci oxunuş) qanun layihəsinə dair məlumat verib. Diqqətə çatdırılıb ki, layihə üzrə əsas dəyişikliklər Mülki Məcəlləyə təklif edilir, digər qanunlara isə mülki qanunvericilikdən irəli gələn düzəlişlər nəzərdə tutulub.

Sənəddə mirasın qəbul edilməsinin xüsusi müddətini və mirasın qəbul edilməsi vaxtının uzadılmasını nəzərdə tutan maddələrin ləğv edilməsi təklif olunur. Mülki Məcəllənin 1243.2-ci maddəsində mirasın qəbulunun qeyri-formal üsulu olaraq əmlak sahiblik etmək və ya əmlakı idarə etməyə faktiki başlamaq göstərsə də, həmin Məcəllənin 1243.3-cü maddəsində hər iki hal müəyyən edilməyindən müvafiq dəyişiklik təklif edilir. Layihədə Mülki Məcəllənin "Mirasın siyahısı" adlanan 1254-cü maddəsinə də dəyişiklik təklif edilərək, mirasın siyahıya alınması üçün nəzərdə tutulan müddətin mirasın qəbulundan imtina müddəti ilə məhdudlaşdırılması, həmçinin müvafiq hallarda müddətin axımının dayandırılmasını nəzərdə tutan əlverişli qaydalar müəyyən edilir.

Aqr siyasət komitəsinin sədri Tahir Rzaev məsələ barədə komitənin müsbət rəyini nəzərə çatdırdıqdan sonra qanun layihəsi ikinci oxunuşda qəbul olunub.

İqtisadi siyasət, sənaye və sahibkarlıq komitəsinin üzvü Rəyşon Muradov "Yaşayış minimumu haqqında" Qanunda dəyişiklik edilməsi barədə qanun layihəsi (ikinci oxunuş) ilə bağlı məlumat verib. Layihə üzrə məruzəçi bildirib ki, birinci oxunuşda təklif olunan dəyişikliklərin məqsədi, zərurəti, layihənin əhatə dairəsi kimi məsələlər barədə ətraflı məlumat verilib. O, sənədin birinci oxunuşda müzakirəsində deputatların səsləndirdikləri qeyd və təkliflərə komitənin münasibətini diqqətə çatdırıb və vurğulayıb ki, qanun layihəsinin qəbulundan sonra onun icrası çərçivəsində tibb, təhsil və sosial sahəyə aid müəssisələrdə şəxslərin yeni qida normaları hazırlanacaq. Məruzəçi həmin müəssisələrdə gücləndirilmiş qida rasionunun tətbiq olunması fikri ilə bağlı vurğulayıb ki, təhsil və sosial sahəyə aid müəssisələrdə şəxslərin qalma müddətindən və yaşından asılı olaraq, tibb müəssisələrində isə xəstələrin yaşı və xəstəliyindən asılı olaraq yeni qida normalarının təsdiq edilməsi nəzərdə tutulur.

Qanun layihəsi səsə qoyularaq ikinci oxunuşda qəbul edilib.

"Pambıqçılıq haqqında" Qanunda dəyişiklik edilməsi barədə qanun layihəsinin (ikinci oxunuş) təqdim edən Aqr siyasət komitəsinin sədri Tahir Rzaev diqqətə çatdırıb ki, birinci oxunuşda layihə barədə ətraflı məlumat verilib. Komitə sədri qeyd edib ki, layihənin ikinci oxunuşunda da sənəddə bağlı komitəyə heç bir təklif daxil olmayıb.

Qanun layihəsi səsə qoyularaq ikinci oxunuşda qəbul edilib.

Gündəliyin sonuncu məsələsi olan "Qiymətli kağızlar bazarı haqqında" Qanunda dəyişiklik edilməsi barədə qanun layihəsinin (ikinci oxunuş) təqdim edən İqtisadi siyasət, sənaye və sahibkarlıq komitəsinin üzvü Vüqar Bayramov bildirib ki, birinci oxunuşda layihə ilə bağlı ətraflı məlumat verilib. Dəyişikliklərin qısa mahiyyətini çatdıraraq məruzəçi vurğulayıb ki, sənəddə bütün səhmləri dövlətə məxsus müəssisələrin səhmlərinin (növbəti səhmlərinin) buraxılışı və yerləşdirilməsi prosedurları sadələşdirilir.

Qanun layihəsi ikinci oxunuşda qəbul edilib.

"Azərbaycan"

